



இலங்கைச் சனநாயக சோசலிசக் குடியரசின் பாராளுமன்றம்

**2009 ஆம் ஆண்டின் 9 ஆம் இலக்க, நாட்டைக்
கட்டியெழுப்புதல் வரிச் சட்டம்**

(2009 ஆம் ஆண்டு மாச்சு மாதம் 11 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2009, மாச்சு மாதம் 13 ஆந் தேதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது

கொழும்பு 5, அரசாங்க வெளியீட்டலுவலகத்திற் பெற்றுக்கொள்ளலாம்

விலை : ரூபா 13.00

தபாற் செலவு : ரூபா 7.50

**2009 ஆம் ஆண்டின் 9 ஆம் இலக்க, நாட்டைக்
கட்டியெழுப்பதல் வரிச் சட்டம்**

[2009 ஆம் ஆண்டு மாச்சு மாதம் 11 ஆம் திகதி அத்தாட்சிப்
படுத்தப்பட்டது]

ச.வ.-இ. 48/2008

இச்சட்டம் ஏற்புடையதாகின்ற ஒவ்வோர் ஆளினதும்
பொறுப்பாகக்கூடிய மொத்த வரவின்மீது நாட்டைக் கட்டி-
யெழுப்பதல் வரி என அழைக்கப்படவேண்டிய வரியொன்றை
விதிப்பதற்கும் சேகரிப்பதற்கும் ஏற்பாடு செய்வதற்கும்; அத்துடன்
அதனோடு தொடர்புபட்ட அல்லது அதன் இடைநேர்விளை
வான கருமங்களுக்கு ஏற்பாடுசெய்வதற்குமானதொரு சட்டம்

இலங்கைச் சனநாயக சோசலிசக் குடியரசின் பாராளுமன்றத்
தினால் பின்வருமாறு சட்டமாக்கப்படுவதாகுக :-

1. இச்சட்டம் 2009 ஆம் ஆண்டின் 9 ஆம் இலக்க, நாட்டைக்
கட்டியெழுப்பதல் வரிச் சட்டம் என எடுத்துக்காட்டப்படலாமென்-
பதுடன் 2009 பெப்பருவரி 1 ஆந் திகதியன்று நடைமுறைக்கு
வந்திருப்பதாக கருதப்படுதலும் வேண்டும்.

கருக்கப் பெயர்.

2. (1) இச்சட்டத்தின் ஏற்பாடுகள்,-

இச்சட்டம்
எவ்வாளுக்கு
ஏற்புடைய
தாகின்றது
என்பது.

(அ) இலங்கைக்குள் பயணிகளின் தனிப்பட்ட பயண
மூடையில் உள்ளடங்கியுள்ள பொருள் தவிர்ந்த
ஏதேனும் பொருளை இறக்குமதிசெய்கின்ற,
("பயணமூடை" என்பது (235 ஆம் அத்தியாயமான)
சுங்கக்கட்டளைச் சட்டத்தின் 107அ என்னும் பிரிவில்
உள்ளவாறான அதேபொருளைக் கொண்டிருத்தல்
வேண்டும்) ; அல்லது

(ஆ) ஏதேனும் பொருளை உற்பத்திசெய்தல் என்ற
தொழிலைக் கொண்டுநடாத்துகின்ற ; அல்லது

(இ) ஏதேனும் விவரணத்தினதான சேவையொன்றை
வழங்குகின்ற தொழிலைக் கொண்டுநடாத்துகின்ற ;

ஒவ்வோராளுக்கும் ஏற்புடையவாதல் வேண்டும்.

(2) ஓராம் உட்பிரிவில் குறிப்பீடுசெய்யப்பட்ட ஆளொவ்வொரு
வரும், இச்சட்டத்தில் இதன்பின்னர் "இச்சட்டம் ஏற்புடைய
தாகின்ற ஆள்" எனக் குறிப்பீடுசெய்யப்படுதல் வேண்டும்.

2 2009 ஆம் ஆண்டின் 9 ஆம் இலக்க, நாட்டைக்
கட்டியெழுப்புதல் வரிச் சட்டம்

நாட்டை
கட்டியெழுப்புதல்
வரியொன்றை
விதித்தல்.

3. (1) இதனகத்துப்பின்னர் “வரி” எனக் குறிப்பீடுசெய்யப் படும்) “நாட்டைக் கட்டியெழுப்புதல் வரி” என அழைக்கப் படவேண்டிய வரியொன்று, இச்சட்டத்தின் ஏற்பாடுகளுக்கமைய, ஒரு சதவீதம் என்ற வீதத்தில் கணக்கிடப்பட்டு, இச்சட்டம் ஏற் புடையதாகின்ற ஒவ்வோர் ஆளிடமிருந்தும் பின்வரும் முறையில் இறுக்கப்படுதல் வேண்டும் :-

(i) 2009, சனவரி 1 ஆந் தேதியன்று அல்லது அதற்குப் பின்னர் இலங்கைக்குள் ஏதேனும் பொருளை இறக்கு மதிசெய்கின்றவரும், 2 ஆம் பிரிவின் (1) ஆம் உட்பிரி வின் (அ) என்னும் பந்தியில் குறிப்பீடுசெய்யப்பட்டவரு மான ஆளொருவரின் விடயத்தில், அத்தகைய பொருளை இலங்கைக்குள் இறக்குமதிசெய்வதிலிருந்து எழுகின்ற அத்தகைய ஆளின் பொறுப்பாக்கூடிய மொத்த வரவு தொடர்பில் வரியானது இறுக்கப்படற் பாலதாதல் வேண்டும் ; அத்துடன்

(ii) இரண்டாம் பிரிவின் (1) ஆம் உட்பிரிவின் (ஆ) என்னும் பந்தியில் அல்லது (இ) என்னும் பந்தியில் குறிப்பீடு செய் யப் பட்ட ஆளொருவரின் விடயத் தில் , இதனகத்துப்பின்னர் “இயைபான காலாண்டு” எனக் குறிப்பீடுசெய்யப்படும்) 2009, சனவரி 1 ஆந் தேதி யன்று அல்லது அதற்குப் பின்னர் தொடங்குகின்ற ஒவ்வொரு காலாண்டுக்கும், அத்தகைய இயைபான காலாண்டுக்காக அத்தகைய ஆளின் பொறுப்பாகக் கூடிய மொத்த வரவு தொடர்பில் வரியானது இறுக்கப் படற்பாலதாதல் வேண்டும்.

(2) இப்பிரிவில் “பொறுப்பாக்கூடிய மொத்தவரவு” என்பது,-

(i) ஏதேனும் பொருளை இறக்குமதி செய்வதிலிருந்து எழுகின்றதாய் 2 ஆம் பிரிவின் (1) ஆம் உட்பிரிவின் (அ) என்னும் பந்தியில் குறிப்பீடுசெய்யப்பட்ட எவ்வேனு மான் தொடர்பாக, 2002 ஆம் ஆண்டின் 14 ஆம் இலக்க, சேர்ப்பெறுமதி வரிச்சட்டத்தின் 6 ஆம் பிரிவின் கீழ் சேர்ப்பெறுமதி வரியின் நோக்கத்துக்காக நிச்சயிக்கப் பட்ட அப்பொருளின் பெறுமதி என்று பொருளாகும் ;

**2009 ஆம் ஆண்டின் 9 ஆம் இலக்க, நாட்டைக் 3
கட்டியெழுப்பதல் வரிச் சட்டம்**

(ii) இரண்டாம் பிரிவின் (1) ஆம் உட்பிரிவின் (ஆ) என்னும் பந்தியில் குறிப்பீடுசெய்யப்பட்ட எவரேனுமாள் மற்றும் இயைபான ஏதேனும் காலாண்டு தொடர்பாக, அத்தகைய ஆளினால் இலங்கையில் உற்பத்திசெய்யப்பட்ட ஒவ்வொரு பொருளினதும் அக்காலாண்டிலான விற்பனையிலிருந்து பெறப்படற்பாலதான, அது பெறப்பட்டிருப்பினுஞ்சரி பெறப்படாதிருப்பினுஞ்சரி, பணத்தொகை என்று பொருளாகும் ;

(iii) இரண்டாம் பிரிவின் (1) ஆம் உட்பிரிவின் (இ) என்னும் பந்தியில் குறிப்பீடுசெய்யப்பட்ட எவரேனுமாள் மற்றும் இயைபான ஏதேனும் காலாண்டு தொடர்பாக, அப்பந்தியில் குறிப்பீடுசெய்யப்பட்ட ஏதேனும் சேவையை இலங்கையில் வழங்குவதிலிருந்து பெறப்படற்பாலதான, அது பெறப்பட்டிருப்பினுஞ்சரி பெறப்படாதிருப்பினுஞ்சரி, பணத்தொகை என்று பொருளாகும்.

(3) இரண்டாம் உட்பிரிவின் ஏற்பாடுகள் எவ்வாறிருப்பினும், அப்பிரிவின் (ii) ஆம் அல்லது (iii) ஆம் பந்தியில் குறிப்பீடு செய்யப்பட்ட, இச்சட்டம் ஏற்புடையதாகின்ற எவரேனுமாளின் இயைபான ஏதேனும் காலாண்டுக்கான பொறுப்பாக்கூடிய மொத்த வரவு பின்வருவனவற்றை உள்ளடக்குதலாகாது :-

(i) அக்காலாண்டில் அத்தகைய ஆளினால் உற்பட்ட ஏதேனும் அறவிடமுடியாக் கடன் ;

(ii) அவ்வியைபான காலாண்டில் செலுத்தப்பட்ட 2002ஆம் ஆண்டின் 14 ஆம் இலக்க, சேர்பெறுமதி வரிச் சட்டத்தின்கீழான ஏதேனும் சேர்பெறுமதி வரி ;

(iii) அக்காலாண்டில் செலுத்தப்பட்ட 1989 ஆம் ஆண்டின் 13 ஆம் இலக்க, உற்பத்திவரி (விசேட ஏற்பாடுகள்) சட்டத்தின்கீழான ஏதேனும் உற்பத்திவரி ;

ஆயின், எவ்வாறாயினும், இயைபான ஏதேனும் காலாண்டில் அறவிடப்பட்ட ஏதேனும் அறவிடமுடியாக் கடன், அவ்வியைபான காலாண்டின் இயைபான மொத்தவரவில் உள்ளடக்கப்படுதல் வேண்டும்.

4 2009 ஆம் ஆண்டின் 9 ஆம் இலக்க, நாட்டைக்
கட்டியெழுப்பதல் வரிச் சட்டம்

(4) ஓராம் உட்பிரிவின் ஏற்பாடுகள் எவ்வாறிருப்பினும், இயைபான ஏதேனும் காலாண்டுக்காக, 2 ஆம் பிரிவின் (1) ஆம் உட்பிரிவின் (ஆ) என்னும் பந்தியில் அல்லது (இ) என்னும் பந்தியில் குறிப்பீடுசெய்யப்பட்ட எவ்வேனுமாளிடமிருந்து பின்வரும் சந்தர்ப்பங்களில் வரியானது இறுக்கப்படற்பாலதாதலாகாது :-

- (i) அவ்வியைபான காலாண்டுக்காக அத்தகைய ஆளின் பொறுப்பாக்கூடிய மொத்தவரவு ஆறு இலட்சத்து ஐம்பதினாயிரம் ரூபாவான பணத்தொகையை விஞ்சா திருப்பின் ;
- (ii) அத்தகைய ஆள், 2002 ஆம் ஆண்டின் 14 ஆம் இலக்க, சேர்பெறுமதி வரிச்சட்டத்தின் அத்தியாயம் IIIஆ என்பதன்கீழ் அவ்வியைபான காலாண்டுக்காக விருப்புச்சார் சேர்பெறுமதி வரியைச் செலுத்தி யிருப்பின் .

வரிக்
கொடுப்பனவு.

4. இரண்டாம் பிரிவின் (1) ஆம் உட்பிரிவின் (ஆ) என்னும் பந்தியில் அல்லது (இ) என்னும் பந்தியில் குறிப்பீடுசெய்யப்பட ஆளொருவராகவுள்ள இச்சட்டம் எந்த ஆளுக்கு ஏற்புடையதாகின்றதோ அந்த ஆள் ஒவ்வொருவரும், இயைபான ஏதேனும் காலாண்டுக்காக அவர்மீது வரிமதிப்பீடுதவிரும் செய்யப்பட்டிருக்கவில்லையென்பது எவ்வாறிருப்பினும்,-

- (i) அவ்வியைபான காலாண்டுக்காகச் செலுத்தப்படற்பாலதான வரியின் மூன்றிலொன்றுக்குச் சமமானவொரு தொகையை, அவ்வியைபான காலாண்டின் இரண்டாம் மாதத்தினது இருபதாம் நாளன்று அல்லது அதற்கு முன்னர் ;
- (ii) அவ்வியைபான காலாண்டுக்காகச் செலுத்தப்படற்பாலதான வரியின் மூன்றிலொன்றுக்குச் சமமானவொரு தொகையை, அவ்வியைபான காலாண்டின் மூன்றாம் மாதத்தினது இருபதாம் நாளன்று அல்லது அதற்கு முன்னர் ; அத்துடன்

(iii) அவ்வியைபான காலாண்டுக்காகச் செலுத்தப்படற்
பாலதான வரியின் மீதிக்குச் சமமானவொரு
தொகையை, அவ்வியைபான காலாண்டின் முடிவை
உடனடுத்துவருகின்ற மாதத்தின் இருபதாம் நாளன்று
அல்லது அதற்குமுன்னர்,

ஆணையாளர் தலைமையதிபதியினால் அதற்கெனக் குறித்
துரைக்கப்படக்கூடியவாறான அத்தகைய முறையில் அவரிடம்
செலுத்துதல் வேண்டும்.

இப்பிரிவின் நோக்கத்துக்காக, இயைபான ஏதேனும் காலாண்டு
தொடர்பாக “செலுத்தப்படற்பாலதான வரியின் மூன்றி
லொன்று” என்னும் சொல்லமைப்பு, அவ்வியைபான காலாண்
டுக்காகப் பொறுப்பாக்கக்கூடிய மொத்த வரவாகவுள்ளதென
அத்தகைய ஆளினால் மதிப்பிடப்பட்ட பணத்தொகைமீது கணக்
கிடப்பட்ட வரியின் மூன்றிலொன்று என்று பொருளாகும்.

5. (1) சுங்கப் பணிப்பாளர் தலைமையதிபதி, 2 ஆம் பிரிவின்
(1) ஆம் உட்பிரிவின் (அ) என்னும் பந்தியில் குறிப்பீடுசெய்யப்பட்ட
ஒவ்வோர் ஆளிடமிருந்தும், அத்தகைய ஆளினால் இறக்குமதி
செய்யப்பட்ட ஒவ்வொரு பொருள் தொடர்பிலும் அத்தகைய
ஆளிடமிருந்து இறுக்கப்படற்பாலதான வரியை அத்தகைய
பொருள் இறக்குமதி செய்யப்படும் நேரத்தில் சேகரித்தல்
வேண்டுமென்பதுடன், அவ்வாறு சேகரிக்கப்பட்ட தொகையைக்
குறித்துரைத்து, அத்தகைய பொருள் தொடர்பான இறக்குமதிப்
பொருட்பதிவேட்டின்மீது புறக்குறிப்பொன்றைச் செய்தலும்
வேண்டும்.

சுங்கப்
பணிப்பாளர்
தலைமை
யதிபதியினால்
வரி சேகரிக்கப்படு
தல்.

(2) இச்சட்டம் ஏற்புடையதாகின்ற எவரேனுமாளினால்
இறக்குமதிசெய்யப்பட்ட ஏதேனும் பொருள் தொடர்பாக இப்
பிரிவின் முற்போந்த ஏற்பாடுகளுக்கிணங்க, சுங்கப் பணிப்பாளர்
தலைமையதிபதியினால் சேகரிக்கப்பட்ட ஏதேனும் தொகை,
அத்தகைய பொருளின் இறக்குமதியிலிருந்து எழுகின்ற பொறுப்
பாக்கக்கூடிய மொத்த வரவு தொடர்பில் இறுக்கப்படற்பாலதான
வரியாகக் கருதப்படுதல் வேண்டுமென்பதுடன், அத்தகைய
தொகை எந்நாளன்று அவ்வாறு சேகரிக்கப்பட்டதோ அந்
நாளன்று அத்தகைய ஆளினால் ஆணையாளர் தலைமையதி
பதியிடம் செலுத்தப்பட்டுள்ளதாகக் கருதப்படுதலும் வேண்டும்.

6 2009 ஆம் ஆண்டின் 9 ஆம் இலக்க, நாட்டைக்
கட்டியெழுப்பதல் வரிச் சட்டம்

(3) ஓராம் உட்பிரிவின் கீழ் சேகரிக்கப்படற்பாலதான ஏதேனும் தொகை, அத்தகைய தொகையைச் சேகரிக்கும் மற்றும் அறவிடும் நோக்கத்துக்காகவும் இச்சட்டத்தில் முரணாக எது எவ்வாறிருப் பினும், சுங்கக் கட்டளைச்சட்டத்தின்கீழ் இறுக்கப்படற்பாலதான சுங்கத்தீர்வையாகக் கருதப்படுதல் வேண்டுமென்பதுடன், அதற் கிணங்க, சுங்கக்கட்டளைச் சட்டத்தின் ஏற்பாடுகள், அத்தகைய தொகையைச் சேகரிப்பதற்கும் அறவிடுவதற்கும் ஏற்புடையன வாதலும் வேண்டும்.

(4) இலங்கைக்குள் இறக்குமதிசெய்யப்பட்ட ஏதேனும் பொருள்-

(i) சுங்கக்கட்டளைச் சட்டத்தின்கீழ் சேகரிக்கப்படற்பால தான ஏதேனும் தீர்வையை, அறவீட்டை அல்லது ஏதேனும் இறுப்பனவை அறவிடுவதற்காகச் சுங்கப் பணிப்பாளர் தலைமையதிபதியினால் ; அல்லது

(ii) 1979 ஆம் ஆண்டின் 51 ஆம் இலக்க, இலங்கைத் துறைமுகங்கள் அதிகாரசபைச் சட்டத்தின்கீழ் சேகரிக்கப் படற்பாலனவான எவையேனும் வருமதிகளை அறவிடுவதற்காக, அச்சட்டத்தினால் தாபிக்கப்பட்ட இலங்கைத் துறைமுகங்கள் அதிகாரசபையினால் ; அல்லது

(iii) ஆணையாளர் தலைமையதிபதியினால்,

விற்பனைசெய்யப்படுமிடத்து, அத்தகைய பொருளைக் கொள்வனவு செய்பவர், 2 ஆம் பிரிவின் (1) ஆம் உட்பிரிவின் (அ) என்னும் பந்தியில் குறிப்பீடுசெய்யப்பட்ட ஆளொருவராகக் கருதப்படுதல் வேண்டுமென்பதுடன், இச்சட்டத்தின் ஏற்பாடுகள் அதற்கிணங்க அவருக்கு ஏற்புடையனவாதலும் வேண்டும்.

செலுத்தப்பட்ட
வரிக்கான வரவு.

6. இரண்டாம் பிரிவின் (1) ஆம் உட்பிரிவின் (ஆ) என்னும் பந்தியில் குறிப்பீடுசெய்யப்பட்ட ஆளொருவராகவுள்ள இச்சட்டம் எந்த ஆளுக்கு ஏற்புடையதாகின்றதோ அந்த ஆள் ஒவ்வொருவரும்-

(i) ஐந்தாம் பிரிவின் (2) ஆம் உட்பிரிவின் பயனைக் கொண்டு, இயைபான ஏதேனும் காலாண்டில், அவரினால் இறக்குமதிசெய்யப்பட்ட ஏதேனும் பொருள் தொடர்பிலான வரியைச் செலுத்தி யுள்ளாரெனக் கருதப்படுமிடத்து ;

**2009 ஆம் ஆண்டின் 9 ஆம் இலக்க, நாட்டைக் 7
கட்டியெழுப்பதல் வரிச் சட்டம்**

(ii) அப்பந்தியில் குறிப்பீடுசெய்யப்பட்ட வேறோர் ஆளிடமிருந்து அவரினால் கொள்வனவுசெய்யப்பட்ட ஏதேனும் பொருள் தொடர்பில் 4 ஆம் பிரிவின்கீழான வரியைச் செலுத்தியுள்ளவிடத்து,

இரு விடயங்களிலும் அத்தகைய பொருள் புறநீங்கலாக அவரது தொழிலில் அல்லது உற்பத்தியில் பயன்படுத்தப்படும் பொரு ளொன்றாகவிருத்தல் வேண்டும், அவர், அவ்வியைபான காலாண்டுக்காக 4 ஆம் பிரிவின்கீழ் செலுத்தப்படற்பாலதான வரிக்கெதிராக அவ்வாறு செலுத்தப்பட்ட வரிக்கான வரவுக்கு உரித்துடையவராதல் வேண்டும் :

ஆயின், இயைபான ஏதேனும் காலாண்டுக்கான அத்தகைய வரவு, அக்காலாண்டுக்காக அவ்வாறு செலுத்தப்படற்பாலதான வரியை விஞ்சுமிடத்து, விஞ்சுதொகையானது, அவ்வியைபான காலாண்டை உடனடுத்து வருகின்ற இயைபான காலாண்டுக்காக 4 ஆம் பிரிவின்கீழ் செலுத்தப்பட்ட முன்கூட்டிய வரிக்கொடுப்பன வாகக் கருதப்படுதல் வேண்டும்.

7. இரண்டாம் பிரிவின் (1) ஆம் உட்பிரிவின் (ஆ) என்னும் பந்தியில் அல்லது (இ) என்னும் பந்தியில் குறிப்பீடுசெய்யப்பட்ட ஆளொருவராகவுள்ள இச்சட்டம் எந்த ஆளுக்கு ஏற்புடையதாகின்றதோ அந்த ஆள் ஒவ்வொருவரும், இயைபான ஏதேனும் காலாண்டுக்காக அவரின் பொறுப்பாகக்கூடிய மொத்தவரவு 3 ஆம் பிரிவின், (4) ஆம் உட்பிரிவில் குறிப்பீடுசெய்யப்பட்ட பணத்தொகையை விஞ்சுகின்றதுமான பொறுப்பாகக்கூடிய ஆள் ஒவ்வொருவரும், அவ்வியைபான காலாண்டின் கடைசி மாதத்தின் பதினைந்தாம் நாளுக்குப் பிந்தாமல், அக்காலாண்டுக் காக வரிக்கான அவரது இறுக்கப்படற்பாலதாந்தன்மை பற்றி ஆணையாளர் தலைமையதிபதிக்கு எழுத்தில் அறிவித்தல் கொடுத்தல் வேண்டும். அந்த அறிவிப்பானது, பெயரையும், அஞ்சல் முகவரியையும், வரிசெலுத்துநர் ஆளடையாள இலக்கம் ஏதேனுமிருப்பின் அதனையும், அல்லது வருமானவரிக் கோப்பு இலக்கம் ஏதேனுமிருப்பின் அதனையும், வர்த்தமானியில் வெளியிடப்படும் கட்டளைமூலம் ஆணையாளர் தலைமையதிபதி குறித்துரைக்கக்கூடியவாறான அத்தகைய வேறு தகவலையும் வெளிக்காட்டுதல் வேண்டும்.

இறுக்கப்படற்
பாலதான
தன்மை பற்றிய
அறிவித்தல்.

8 2009 ஆம் ஆண்டின் 9 ஆம் இலக்க, நாட்டைக்
கட்டியெழுப்பதல் வரிச் சட்டம்

உண்ணாட்டரசிறைச்
சட்டத்தின்
குறித்தசில
ஏற்பாடுகள்
ஏற்புடையனவாதல்.

8. உண்ணாட்டரசிறைச் சட்டத்தின் விவரத்திரட்டுகள் முதலியன தொடர்பாக XII ஆம் அத்தியாயத்தின் 106, 107, 108 மற்றும் 112 ஆகிய பிரிவுகளிலுள்ள ஏற்பாடுகள், வரிமதிப்பீடுகள் தொடர்பாக அத்தியாயம் XXII, மேன்முறையீடுகள் தொடர்பாக அத்தியாயம் XXIII வரிமதிப்பீடுகளின் இறுதியான தன்மையும் பிழையான விபரத்திரட்டுகளுக்கான தண்டமும் தொடர்பாக அத்தியாயம் XXIV, தவணை தவறிய வரியும் அதனுடன் சேர்க்கப்பட்டுள்ள தொகைகளும் தொடர்பாக அத்தியாயம் XXV, வரி அறவிடுதல் தொடர்பாக அத்தியாயம் XXVI , பல்லினமானவை தொடர்பாக அத்தியாயம் XXVII, தண்டங்களும் தவறுகளும் தொடர்பாக அத்தியாயம் XXIX, நிருவாகம் தொடர்பாக அத்தியாயம் XXXஇன் 209 ஆம் பிரிவு, மற்றும் பொது அத்தியாயம் XXXI என்பன, பின்வரும் திரிபுகளுக்கமைய, இச்சட்டத்தின்கீழ் விவரத்திரட்டுகளைக் கொடுத்துதுவதல், வரிமதிப்பீடுகள், வரிமதிப்பீடுகளுக்கெதிரான மேன்முறையீடு, வரிமதிப்பீடுகளின் இறுதியான தன்மையும் பிழையான விபரத்திரட்டுகளுக்கான தண்டமும், தவணை தவறிய வரியும் அதனுடன் சேர்க்கப்பட்டுள்ள தொகைகளும், வரி அறவிடுதல், பல்லினமானவை, தண்டங்களும் தவறுகளும், நிருவாகம் மற்றும் பொது என்பவற்றுக்கு ஏற்றமாற்றங்களுடன் ஏற்புடையனவாதல் வேண்டும் :-

(அ) உண்ணாட்டரசிறைச் சட்டத்தின் அத்தகைய ஏதேனும் ஏற்பாட்டில் வரிமதிப்பீட்டாண்டு பற்றிய ஒவ்வொரு குறிப்பீடும், இச்சட்டத்திலுள்ள “இயைபான காலாண்டு”க் கான குறிப்பீடொன்றாகக் கருதப்படுதல் வேண்டும் ;

(ஆ) உண்ணாட்டரசிறைச் சட்டத்தின் அத்தகைய ஏதேனும் ஏற்பாட்டில் வரிமதிப்பிடற்பாலதான வருமானம் பற்றிய ஒவ்வொரு குறிப்பீடும், இச்சட்டத்திலுள்ள “பொறுப்பாகக்கூடிய மொத்தவரவு”க்கான குறிப்பீடொன்றாகக் கருதப்படுதல் வேண்டும் ; அத்துடன்

(இ) உண்ணாட்டரசிறைச் சட்டத்தின் அத்தகைய ஏதேனும் ஏற்பாட்டில் வருமானவரி பற்றிய ஒவ்வொரு குறிப்பீடும், இச்சட்டத்தின் ஏற்பாடுகளினது நியதிகளின் படி இறுக்கப்பட்டு அறவிடப்பட்ட வரிக்கான குறிப்பீடொன்றாகக் கருதப்படுதல் வேண்டும்.

**2009 ஆம் ஆண்டின் 9 ஆம் இலக்க, நாட்டைக்
கட்டியெழுப்பதல் வரிச் சட்டம்**

9

9. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நின்றல் வேண்டும்.

ஒவ்வாமை
ஏற்படும்
பட்சத்தில் சிங்கள
உரை மேலோங்கி
நின்றல்.

10. இச்சட்டத்தில் சந்தர்ப்பம் வேறுவகையாகத் தேவைப்படுத் தினாலொழிய,-

பொருள் கோடல்.

“பொருள்” என்பது, எவையேனும் பண்டங்களை, பொருட் கூறை அல்லது ஏதேனும் கமத்தொழில் அல்லது தோட்டக்கலை விளைச்சலை உள்ளடக்கும், ஆனால் இச்சட்டத்துக்கான அட்டவணைமையின் I ஆம் பாகத்தில் குறித்துரைக்கப்பட்ட ஏதேனும் தவிர்க்கப்பட்ட பொருளை உள்ளடக்காது ;

“ஆட்கள் குழு”, “தொழில்”, “ஆணையாளர் தலைமையதிபதி” மற்றும் “கம்பெனி” என்பன, உண்ணாட்டரசிறைச் சட்டத்தில் அவற்றுக்குள்ள அதே, முறையான கருத்துக் களைக் கொண்டிருத்தல் வேண்டும் ;

“உண்ணாட்டரசிறைச் சட்டம்” என்பது, 2006 ஆம் ஆண்டின் 10 ஆம் இலக்க, உண்ணாட்டரசிறைச் சட்டம் என்று பொருளாகும் ;

“தயாரித்தல்” என்பது-

- (i) பொருள் ஒன்றைச் செய்வதற்கு ;
- (ii) இரசாயன முறை வழியிலாயினுஞ்சரி வேறு வகை யிலாயினுஞ்சரி ஏதேனும் பொருளைக் கோத்திணைப் பதற்கு அல்லது பொருத்துவதற்கு ;
- (iii) ஏதேனும் பொருளை விற்பனைக்கென இசைவாக்கம் செய்வதற்கு ;
- (iv) சில்லறைக் கடையொன்றில் பிரத்தியேகமாகவும் நேரடியாகவும் பாவனையாளருக்கு விற்பனை செய்யும் நோக்கத்திற்காக அத்தகைய கடையிற்தவிர வேறு வகையில் சிப்பம் செய்வதற்கு, போத்தலிலடைப்

10 2009 ஆம் ஆண்டின் 9 ஆம் இலக்க, நாட்டைக்
கட்டியெழுப்பதல் வரிச் சட்டம்

பதற்கு, பெட்டிகளினுள் இடுவதற்கு, துண்டுகளாக வெட்டுவதற்கு, சுத்தம் செய்வதற்கு, மினுக்குவதற்கு, சுற்றுவதற்கு, சுட்டுத் துண்டிடுவதற்கு அல்லது எத்தகையதுமான வேறு ஏதேனும் விதத்தில் தயார் செய்வதற்கான,

ஏதேனும் முறைவழி எனப் பொருள்படும் ;

“ஆள்” என்பது, ஏதேனும் கம்பெனியை, ஆட்களின் குழுவை அல்லது ஏதேனும் பங்காண்மையை உள்ளடக்கும் ;

“காலாண்டு” என்பது, ஏதேனும் ஆண்டின் சனவரி, ஏப்பிரல், யூலை அல்லது ஒற்றோபர் மாதத்தின் முதலாம் நாளன்று தொடங்கும் மூன்று மாதங்களைக்கொண்ட காலப்பகுதி என்று பொருள்படும் :

ஆயின், 2009 பெப்புருவரி முதலாம் திகதியன்று தொடங்குவதாக கருதப்படும் காலாண்டு இரண்டு மாதங்களை உள்ளடக்குதல் வேண்டும் ;

“சேவை” என்பது, இச்சட்டத்துக்கான அட்டவணையின் பாகம் II இல் குறித்துரைக்கப்பட்ட ஏதேனும் விலக்களிக்கப் பட்ட சேவையை உள்ளடக்கமாட்டாது ;

அட்டவணை

பாகம் I

எதிர்பார்க்கப்படும் பொருட்கள்

- (i) ஏதேனும் பொருளின் உற்பத்தியாளரால் ஏற்றுமதி செய்யப் படும் அத்தகைய பொருள் ;
- (ii) எவரேனும் ஆளினால் பிரத்தியேகமாக ஏற்றுமதிக்கான ஏதேனும் பொருளில் அல்லது அதன் உற்பத்திக்கென இறக்கு மதி செய்யப்படும் பொறி, பொறித்தொகுதி அல்லது பிணைச் சல்கள் அல்லாத ஏதேனும் பொருள் ;
- (iii) ஏதேனும் பொருளின் ஏற்றுமதி தொடர்பில் இலங்கையிலுள்ள ஏதேனும் வங்கியில் திறக்கப்பட்ட கடனுறுதிப் பத்திரமொன்றை அல்லது பொருள் உண்மையில் இலங்கையிலிருந்து ஏற்றுமதி செய்யப்பட்டது என்பதற்கான வேறு ஆவணச்சான்று முன் வைப்பதன்மீது ஆணையாளர் தலைமையதிபதி திருப்தியுறு வாராயின், இச்சட்டம் எந்த ஆளுக்கு ஏற்புடைத்தாகின்றதோ அந்த எவரேனும் ஆளினால் விற்பனை செய்யப்படும் ஏதேனும் பொருள் ;

**2009 ஆம் ஆண்டின் 9 ஆம் இலக்க, நாட்டைக் 11
கட்டியெழுப்பதல் வரிச் சட்டம்**

(iv) ஏதேனும் பொருள் -

- (i) பொருட்காட்சியொன்றில் வெளிக்காட்டி வைப்பதற்கு ;
 - (ii) அமைச்சரால் அங்கீகரிக்கப்பட்ட ஏதேனும் கருத்திட்டத்தில் இலங்கையில் தற்காலிகப் பாவனைக்கு ;
 - (iii) அப்பொருளுக்கு இலங்கையில் மேற்கொள்ளப்படவுள்ள பழுதுபார்த்தல்களின் நோக்கத்திற்கு ; அல்லது
 - (iv) அதனையொத்த வேறு ஏதேனும் நோக்கத்திற்கும் அத்துடன் அத்தகைய பொருள் இலங்கைக்கு இறக்குமதி செய்யப்பட்ட தேதியிலிருந்து ஓராண்டு காலப்பகுதியொன்றுக்குள் மீளவும் கப்பலேற்றப்படவிருப்பின் ;
- (V) ஏதேனும் பொருள் அதன் இறக்குமதிக்கு முன்னர் பழுதுபார்த்தலுக்காக இலங்கைக்கு வெளியே எடுத்துச் செல்லப்பட்டதென சுங்கப் பணிப்பாளர் தலைமையதிபதி திருப்தியுறும் வகையில் எண்பிக்கப்படுமாயின் ஏதேனும் பொருள் ;
- (vi) இலங்கையில் தயாரிக்கப்பட்டு தேசிய திரைப்படக் கூட்டுத் தாபனத்தின் அங்கீகாரத்துடன் மேலும் முறைவழிப் படுத்துவதற்காக அல்லது அச்சடிப்பதற்காக இலங்கைக்கு வெளியே எடுத்துச் செல்லப்படும் ஏதேனும் திரைப்படவியல் படச்சுருள் அல்லது தொலைக்காட்சி நாடகம் ;
- (vii) ஏதேனும் விமான நிறுவனத்தால் அல்லது கப்பற்போக்கு வரத்துக் கம்பெனியால் இறக்குமதி செய்யப்பட்ட ஏதேனும் உதிரிப்பாகம் சர்வதேசப் போக்குவரத்துக்குப் பயன்படுத்தப் படுவதும் அத்தகைய விமான நிறுவனத்தால் அல்லது கப்பற் போக்குவரத்துக் கம்பெனியால் ஏதேனும் வானூர்தியை அல்லது கப்பலைப் பேணுவதற்குப் பயன்படுத்தப்படவுள்ளது என ஆணையாளர் தலைமையதிபதி திருப்தியுறும் வகையில் எண்பிக்கப்படுமாயின் அத்தகைய ஏதேனும் உதிரிப்பாகம் ;
- (viii) ஜக்கிய நாடுகளின் தாபனத்திற்கு அல்லது அத்தகைய தாபனத்தின் ஏதேனும் தனித்துவம்பெற்ற முகவராண்மைக்கு அல்லது ஏதேனும் வெளிநாட்டு அரசாங்கத்தின் இராசதந்திரத் தூதரகத்திற்கு அல்லது அத்தகைய தூதரகத்தின் இராச தந்திரப் பணியாட்டொகுதியின் உறுப்பினருக்கு இராசதந்திர தூதுவரின் அந்தஸ்திலிருப்பதாக வெளிநாட்டலுவல்கள் அமைச்சரின் விதப்புரையின்மீது அமைச்சரால் அங்கீகரிக்கப்பட்ட வேறு எவ் ரேனும் ஆளுக்கு விற்பனை செய்யப்படும் ஏதேனும் பொருள் ;

12 **2009 ஆம் ஆண்டின் 9 ஆம் இலக்க, நாட்டைக்
கட்டியெழுப்பதல் வரிச் சட்டம்**

- (ix) ஏதேனும் பொருள் 2007 ஆம் ஆண்டின் 48 ஆம் இலக்க, விசேட வியாபாரப் பண்ட அறவீட்டுச் சட்டத்தின்கீழ் அறவிடப்படும் விசேட வியாபாரப் பண்ட அறவீட்டிற்கு அமைந்ததாயின் அத்தகைய பொருள் ;
- (X) பசளை ;
- (xi) பெற்றோலியம் மற்றும் பெற்றோலிய உற்பத்திப்பொருள்கள் ;
- (xii) எரிவாயு ;
- (xiii) ஓளடதப் பொருட்கள் ; அத்துடன்
- (xiv) 1975 ஆம் ஆண்டின் 14 ஆம் இலக்க, இலங்கைத் தேயிலைச் சபை தேசிய அரசுப் பேரவைச் சட்டத்தினால் தாபிக்கப்பட்ட இலங்கைத் தேயிலை சபையில் பதிவுசெய்யப்பட்ட உற்பத்தியாளரொருவராகவுள்ள உற்பத்தியாளரால் கொழும்பு தேயிலை ஏலமீடும் இடங்களில் விற்பனைக்கென எவரேனும் பதிவுசெய்யப்பட்ட தரகருக்கு நிரம்பல் செய்யப்பட்ட தேயிலை.

பாகம் II

எதிர்பார்க்கப்படும் சேவைகள்

பின்வரும் சேவைகள் -

- (i) வங்கித் தொழில் அல்லது நிதியியல் தொழில் ;
- (ii) மின்சாரம் வழங்கல் ;
- (iii) மருத்துவ சேவைகள் ;
- (iv) நீர் வழங்கல் ;
- (v) பண்டங்களினதும் பயனிகளினதும் போக்குவரத்து ;
- (vi) அசைவுள்ள ஆதனங்களின் குத்தகை ;
- (vii) உப ஒப்பந்தக்காரர் ஒருவராக அல்லாத நிர்மாண ஒப்பந்தக் காரர் ஒருவரின் சேவை, அத்தகைய சேவைகள் ஏதேனும் கட்டிடத்தின், வீதியின், பாலத்தின், நீர் வழங்கலின், வடிகால மைப்பின் அல்லது கழிவுநீர் வடிகால் முறைமையின், துறைமுகத்தின், விமானநிலையத்தின் அல்லது தொலைத்தொடர்பில் அல்லது மின்சாரத்தில் ஏதேனும் உட்கட்டமைப்புக் கருத்திட்டத்தின் நிர்மாணம் தொடர்பிலானவையாக இருக்குமளவுக்கு ;
- (viii) ஏதேனும் பொருளின் எவரேனும் ஏற்றுமதியாளருக்கு வழங்கப்படும் சேவைகள் ; அதாவது அத்தகைய பொருளின் தரத்தையும் பண்பையும் மேம்படுத்துதலோடு நேரடியாகத் தொடர்புடைய சேவைகள் ;
- (ix) எவரேனும் ஆடை ஏற்றுமதியாளருக்கு வழங்கப்படும் ஆடைகள் தைக்கும் சேவைகள் ;
- (X) கேள்வு அனுப்புநர் ஒருவரின், 1972 ஆம் ஆண்டின் 10 ஆம் இலக்க, கப்பற் தொழில் முகவர்களுக்கு உரிமமளித்தல் சட்டத்தின்கீழ் உரிமமளிக்கப்பட்ட கப்பற் தொழில் முகவர்

**2009 ஆம் ஆண்டின் 9 ஆம் இலக்க, நாட்டைக் 13
கட்டியெழுப்பதல் வரிச் சட்டம்**

ஒருவரின் அல்லது தனியஞ்சல் சேர்ப்பிப்போன் ஒருவரின் சேவைகள், அத்தகைய சேவைகள் இலங்கையிலிருந்து ஏதேனும் பொருளின் ஏற்றுமதியாளர் தொடர்பிலானதாயிருக்கு மளவுக்கு ;

- (xi) பகிரங்கக் கூட்டுத்தாபனம் ஒன்றினால் வழங்கப்படும் சேவைகள், அத்தகைய சேவைகள் இலங்கையிலிருந்து ஏதேனும் பொருளின் இறக்குமதியின் தொடர் பிலானதாயிருக்கு மளவுக்கு ;
- (xii) ஒரு ஹோட்டல், விருந்தினர் விடுதி, உணவகம் ஒன்றை அல்லது அதனையொத்த வேறு தொழிலை நடத்துதல், அத்தகைய ஹோட்டல், விருந்தினர் விடுதி, உணவகம் அல்லது அதனையொத்த வேறு தொழில் இலங்கை சுற்றுலாப்பயண அபிவிருத்தி அதிகாரசபையுடன் பதிவுசெய்யப்பட்டிருக்குமாயின் ;
- (xiii) ஏலதாரர் ஒருவரின், தரகரின், காப்புறுதி முகவரின் அல்லது ஏதேனும் உள்நூர் விளைபொருளின் தரகு முகவரின் சேவைகள் ;
- (xiv) உள் நோக்கிவரும் பயணங்கள் தொடர்பில் பிரயாண முகவர் ஒருவரின் சேவைகள், அத்தகைய ஆள் இலங்கை சுற்றுலாப் பயண அபிவிருத்தி அதிகாரசபையுடன் பதிவு செய்யப் பட்டிருப்பாராயின் ;
- (xv) முற்றிலும் இலங்கைக்கு வெளியே பயன்படுத்தப்படுவதற்கு அத்தகைய ஆளினால் ஆக்கப்பட்டதும் அதற்கென வாங்கி யொன்றின் ஊடாக வெளிநாட்டு நாணயத்தில் பெறப்படு கின்றதுமான மென்பொருள் தொடர்பில் கணனி மென்பொருள் ஆக்குநர் ஒருவரின் சேவைகள் ;
- (xvi) வெளிநாட்டு நாணயத்தில் கொடுப்பனவுக்காக இலங்கை யிலுள்ள ஆளொருவரால் இலங்கைக்கு வெளியேயுள்ள ஆட்களுக்கு பண்டங்களின் விற்பனையை அல்லது சேவைகள் வழங்கப்படுவதனை இயலச் செய்யும் அல்லது அதற்கு வசதியளிக்கும் சேவைகளாயிருக்கும் அத்தகைய சேவைகளை பிரத்தியேகமாக தொழில் முயற்சியொன்றினால் வாடிக்கை யாளரின் விவரக் கூற்றுக்கமைய உருவாக்கப்பட்ட பயன்படுத்தி இணையத்தின்மீது வழங்கப்படும் சேவைகள் ;
- (xvii) வெளிநாட்டு நாணயத்தில் கொடுப்பனவுக்காக இலங்கைக்கு வெளியே இனம் காணப்பட்ட ஓர் அல்லது அதற்கு மேற்பட்ட வாடிக்கையாளர்களுக்குப் பிரத்தியேகமாக அத்தகைய சேவைகளை வழங்குவதற்கு தொழில் முயற்சியொன்றினால் இணையத்தின் அல்லது தொலைபேசியின்மீது வாடிக்கை யாளர் ஆதார சேவைகள் ;
- (xviii) ஆயுள் காப்புறுதித் தொழில் ;

14 2009 ஆம் ஆண்டின் 9 ஆம் இலக்க, நாட்டைக்
கட்டியெழுப்பதல் வரிச் சட்டம்

(xix) முக்கியமாக திரையரங்குகளில் திரையிடப்படுவதற்கான எவையேனும் திரைப்படவியல் திரைப்படங்களின் விநியோகம், தயாரிப்பு அல்லது வழங்கல் ;

(xx) திரையரங்குகளில் திரைப்படங்களைத் திரையிடல் ;

(xxi) ஐக்கிய நாடுகளின் தாபனத்திற்கு அல்லது அத்தகைய தாபனத்தின் ஏதேனும் தனித்துவமான முகவராண்மைக்கு அல்லது ஏதேனும் வெளிநாட்டு அரசாங்கத்தின் இராசதந்திரத் தூதரகத்துக்கு அல்லது அத்தகைய தூதரகத்தின் தூதரகப் பணியாட்டொகுதியின் எவரேனும் உறுப்பினருக்கு அல்லது இராசதந்திர தூதுவரின் அந்தஸ்திலிருப்பதாக வெளிநாட்டிலவர்கள் அமைச்சரின் விதப்புரையுடன் அமைச்சரால் அங்கீகரிக்கப்பட்ட வேறு எவரேனும் ஆளுக்கு வழங்கப்படும் ஏதேனும் சேவை ; அத்துடன்

(xxii) அந்நியச்செலாவணியில் கொடுப்பனவுக்கென இலங்கைக்கு வெளியே எவரேனும் ஆளுக்கு அல்லது பங்குடைமைக்கு இலங்கையில் அல்லது இலங்கைக்கு வெளியே அளிக்கப்பட்ட ஏதேனும் சேவை, அத்தகைய அந்நியச்செலாவணி வங்கி யொன்றினூடாக இலங்கைக்கு பணவனுப்புதல் செய்யப்பட்டிருப்பின் .

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், அரசாங்க தகவல் திணைக்களம், இல. 163, கிருலபனை மாவத்தை, பொல்டேஹன்கொடை, கொழும்பு 05 என்ற விலாசத்திற்கு அனுப்பப்பட வேண்டும்